



۲۰۱۶/۰۸/۱۴

ليکوال : اريک مارگوليس
منبع : گلوبل ريسرچ (کاناډا)
ژباړه او لنډيز : نثار احمد صمد واصفی

د امریکا تر ټولو اوږد جنگ پسې اوږدیزې

امريکا کې د روسيې پر ضد عصبي ناروغي په دې اوونۍ کې هغه مهال خپل ټاپي ته ورسېده چې ديموکراتانو کونښن وکړ چې اصلي پاملرنه د دې سرخوړيزه رسوايي څخه، چې د «برنی سينډرز» د ادعا له مخې «ولاديمير پوتین» او د هغه «کې. جي. بي» د ديموکراتانو ايميلونه هېک او برېښ کړي دي، بلې خوا ته واړوي. يو شي چې زه ډير حيران کړم دا و چې دغه کنوانسيون د امریکا تر ټولو اوږدې جگړې ته، چې تر اوسه هم د په افغانستان په غرونو کې روانه ده، هيڅ پاملرنه ونکړه.

امريکا، يعنی د نړۍ تر ټولو ستر پوځي او اقتصادي ځواک په تېرو ديارلسو کالو کې ونسو کړای هغه پښتني غرني قبایل تباہ کړي چې اصلي گناه يې دا ده چې د امریکا او د هغه د ځايي مخدره يي موادو د گوداگانو د نيونې پر ضد سرسختانه مخالفت کوي. تقدسي ولسمشر «بارک اوباما» څو واره اعلان وکړ چې افغان جنگ پای ته رسېدلی دی او د پوځونو د رايستلو جعلي کار يې وکړ. ده بايد خپل جنرالان، چې مسلسل ادعا کوي چې نور يې نو د مقاومت اتحاد يعنی طالبانو ته، ماته ورکړي ده، معتقد کړي وای.

خو بيا هم دا جنگ چې ويل يې «تقريباً گټل سوی دی» هغسې نه و. په کابل کې د امریکا لاس کېښوونکي ولسمشر «اشرف غني» يعنی د بانک د پخواني مامور رژيم يوازی د امريکايي پوځيانو د برچې او د امريکايي هوايي ځواک په زور ناست دی. د امریکا دغه د غني او مخدرېزه کاروباريانو نصب سوی رژيم به د امریکا د پرله پسې هوايي بریدونو څخه پرته، د طالبانو او د هغوی د قبایلي ملگرو په واسطه وختي لا محوه سوی وای. نو ځکه د امریکا پښه په افغانستان کې همداسې بنده ده. «بارک اوباما» دا جرأت ونسو کړای چې امريکايي پوځيان ترې راوباسي. اوباما چې په نظامي چارو کې تل کمزوره دی، د پښتاکون او سي آی اې دې غوښتنو ته تسليم دی چې وايي مبادا دغه ستراتيژيک هيواد د سرو چينايانو يا پاکستان لخوا و نيول سي. د امریکا نفتي صنعت اراده لري چې د منځنۍ آسيا څخه يې پايپ لاینونه په افغانستان کې تير سي. نو هندوستان هم افغانستان ته سترگې نيولي دي، مسلمانان بايد پرې ښودل سي چې امريکايي پوځ ته ماتي ورکړي.

وگورۍ شوروپانو ته، چې په افغانستان کې يې خپل شکست ومانه او ترې راووتل، څه ورپېښه سوه. نو ولی امريکايي امپراتوري هم د دغسې جيوپوليتيک خطر سره مخامخ سي؟

دا چی د امریکا د پخواني دفاع وزیر «لیون پنیتا» له قوله، په افغانستان کی د القاعده والو شمیر تر پنځوسو هم رالږ سوی دی، نو واشنگتن څه ښکاره دلیل درلود چی په افغانستان کی خپل پوځیان وساتی. ژر تیریدونکی داعش اوس اوس پورته کښته کوی تر څو د پاتیدو پلمه یی وی.

دغه تر ټولو اوږده جنگ تر ننه تقریباً یو تریلیون ډالره خوړلی دي، چی ټولی د پور پیسې دي، او هم د امریکایی پوځیانو او بهرنیو متحدینو ۳۵۱۸ پوځیان پکښی وژل سوي دي چی په دغو کی ۱۵۸ یی کاناډایان هم وو، چی هغوی داسی جنگ ته ورپوري وهل سوي وو چی آن یو لا هم په خبر نه وو .

هیڅوک د دې چټي جنگ د ختمولو جرأت نسي کولای. په عین حال کی په لسگونو زره افغانان هم پکښی وژل سوي دي. نو دا ډیره بده ده چی د دیموکرات گوند په لویه غونډه کی آن یوه کس هم دا وخت نه درلود چی په هیږ کړای سوي افغانستان کی د دغه ناپایه جنگ په هکله فکر وکړی.

پای

